

Әдәби мохит

Лилия ХӨСНЕТДИНОВА-ГАЛИТЗУЛЛИНА

Ижаты – милләтнең вөждан аклыгы

(Айрат Суфиянов лирикасына күзәтү)

Айрат Суфиянов – бүгенге көндә татар әдәбиятында танылган һәм зур урын тоткан каләм иясе. Аның «Кылычлы жил» (2006), «Таң калып багам таңнарға» (2022) китаплары, әдәби альманахларда дөнья күргән эсәрләре хакында А. Хәлим, Ф. Бәйрәмова, Ә. Ситдыйкова, Д. Заһидуллина, С. Якупова, Р. Рахман, Л. Гыйбадуллина кебек мөхтәрәм әдипләрнең һәм тәнкыйтьчеләрнең уңай һәм жылы фикерләре бар.

Һәр әдип традицияләрдән файдалана, аның ижатында гасырлардан килгән тотрыклы үзгәрешсез эхлакый кыйммәтләр, образлы фикерләү алымнары урын ала. Монда иң мөһиме – аларга авторның ижади якын килүе. Айрат Суфиянов та уй-теләкләрен, фикер-кичерешләрен гомуми әдәбиятта кулланылган әдәби алымнар, шәкелләр белән яңгырата. Лексик (синонимнар, антонимнар, омонимнар, сүз уйнату һ.б.), стилистик чаралар (кабатлауга нигезлэнгән фигуралар: анафора, эпифора, градация, ялгау, рәдиф, рефрен, янәшәлек; мәгънә каршылыгына нигезлэнгән синтаксик фигуралар: антитеза, оксиморон, риторик эндәш, риторик өндәү; сөйләмнең гадәти булмаган тәртибенә нигезлэнгән фигуралар: эллипсис, көтелмәгәнлек, гипербат, асиндетон, хиазм һ.б.); троплар (чагыштыру, метафора, аның метонимия, синекдоха кебек төрләре, эпитет, аллегория, гипербола, сынландыру, персонификация, ирония, сарказм, юмор, тәмсил) – шагыйрь боларның һәрберсеннән кичерешләренең табигатенә, ижади ниятенә, фикеренең асылына ярашлы рәвештә файдалана. Шулар ук вакытта аның үзенә генә хас метафоралары, чагыштырулары, эпитетлары, сөйләм конструкциясе, строфика, ритм-рифма тудыру чаралары

Жанрлар мәсьәләсенә килсәк, Айрат Суфиянов лирикасын бу яктан тәгаен генә ачыклау катлаулы булып тора. Чөнки кайчандыр классик саналган жанрлар үзгәреш кичерә, синкретик табигатькә күчә баралар. Монда «шагыйрь ижатында Көнчыгыш һәм гомумтөрки поэзиянең мәдхия, кыйтга, хикмәтле сүз, фәрд, кебек поэтик жанрларына тартым эсәрләр бар» дип чикләнәргә туры килә. Өч дистәгә якин эсәренең жанрын исә робагый дип автор үзе төгәл күрсәтә. Фәлсәфи эсәрләрен Аурупа әдәбиятындагы элегия (сагышлы шигырь) дип аталган жанр кысаларында яңгыраш алган, дип әйтәргә була.

Әдәбият фәнендә поэтика төренең пейзаж, гражданлык, сәяси, фәлсәфә, күңел лирикасы кебек жанрлары күрсәтелә. Без исә бу төшенчәләргә тема, проблема, пафос, мотив мәгънәләрендә дә кулланырга булдык. Өлбәттә, әдип ижатын болай бүлгәләү шартлы гамәл булып тора (максаты: шагыйрьнең идея-эстетик эзләнүләре хакындагы фикерләргә гомумиләштерү). Чөнки бер үк эсәрдә берничә теманың, мотивларның урын алуы, аларның бер-берсенә керешеп китүе, берсе нигезендә икенчесе туу күренә. Күптөрле мәсьәләләр бергә төйнәлә, укмаша. Аларны бер-берсеннән аеру да кыен. Бу әдәби ижат процессына, аеруча поэзия өлкәсенә хас күренеш санала.

Айрат Суфиянов лирикасы – идея-тематик (мотив, пафос) жәһәттән караганда, бай әдәби дөнья. Аның эсәрләрендә күптөрле проблемалар күтәрелә. Шулай да шагыйрь ижатында гражданлык һәм сәяси мотивлар аеруча киң яңгырашлы булып тора. Шушы фикер уңаеннан, Гаяз Исхакыйның «Габдулла Тукайның вафатына 25 ел тулу мөнәсәбәте

илә» мәкаләсе искә килә. Бөек әдип шагыйрьләренә «шәхси кабиләтләренә, ижади фикерләү үзенчәлекләренә, жәмгыять белән мөнәсәбәтләренә карап», икегә бүлә. Ул болай дип яза: «Беренчесе – индивидуалист табигатьле, шәхси уй-кичерешләрен генә үзәккә куючы бәйләнмиләл шигырьләр тудыручы авторлар. Икенчеләре исә үзләрен тирә-юньнең, мохитнең бер өлеше хис итеп, шуның бөтен күңел алышуларына үзенә йөрәк тибүе белән катнашып, үзенә шатлыгына сөенеп, аның кайгысына янып, шатлык-кайгыдан дәрт алып кына шигырь яратучылардыр». Икенче төркемгә ул Габдулла Тукайны кертә. Айрат Суфиянов каләмен яшүсмер чактан ук тибрәтә. Әдәби иҗат белән ныклап ул яңа гасыр башында шөгыйльләне башлый. Бу чор татар дөньясында милли уяну, кузгалу нәтижәсендә беркадәр хокукларга ирешүдән соң, аларны сакларга тырышу еллары булып тора. Тарихи-сәяси вазгыять моның мөһим икәнлеген сиздерә башлаган иде инде. Милләтне үзәккә һәрдаим очкын өстәп торсаң гына яшәтеп була. Моңа аңлаган һәр каләм иясе милләтне рухи яктан ныгытуга үз өлешен кертергә тырышты. Сәяси аңы һәм тарихи тоемы көчле А. Суфиянов та шушы сафта атлады.

Ни кызганыч, хокуклар таләп иткән заман узды. Заман гына түгел, кешеләр дә бик нык үзгәрдә. Милли яссылыкта янәдән ирешелгәннәрдән чигенү, өметләренң тормышка ашмавыннан ачыну, чарасызлыктан бәргәләнү дәверә килде. Айрат Суфиянов әсәрләре менә шушы яңа шартларда халыкка рухи көч булып яңгырый башлады. Ул шул вазифасын максатчан дәвам итә. Аның лирикасы гади кешегә хөрмәт, әхлакый сафлык белән сугарылган булуы, лирик геройның, башкаларның кайгы-хәсрәтләрен аңлап, үзен шулар урынына куеп каравы (эмпатия сыйфаты) белән дә күпләргә үзгә тарта.

Күзәтүләрем буенча, Айрат Суфиянов – үз-үзгә югары таләпләр куйган шәхес. Милләтпәрвәр һәм гуманистик табигатьле шагыйрь башкаларда да шушы сыйфатларны күргә тели. Автор буларак, битараф, гамсез жаннарга гаепләү авазы ташлый. Ничек инде кешеләккә чиксез бәла-каза китергән күрәлгә явызлыкны яклап була? Күпчелек кешеләр үзләре кебек үк бәхетле, тыныч яшәргә теләгәннәренң бүгенгә хәсрәтенә нигә битараф соң? Кешенә ак белән караны аермый, хакыйкәтне аңламый торган дәрәжәгә кем житкәрә? Татар кешесе, иң беренчә чиратта, үз илен, үз телен кайгыртырга тиеш, ләбаса. Ә ул күбрәк читләренң, алай гына да түгел, аларның үзгәзгә үк дошман булганнарның мәнфәгатьләрен кайгырта. Нигә югалуга таба адымнар ясалганны, күренеп торган милли фәжиганә сизми, яисә аны «бәзгә шулай язгандыр инде» дип кабул итә? Адәм баласына, дөньяга мәңгегә килгән кебек кыланып, кирәкмәгән кыйммәтләр артыннан чабу, комсызланып байлык артыннан куу нигә кирәк? «Өстә торам» дип, үзгә эллә кемгә санап, Аллаһы Тәгаләдән узып тәкәбберләнгән кемсәләр «жәзасын алмабыз» дип өметләнәләрме? Шагыйрьнең менә шушы күренешләргә, иҗтимагый психологиягә йөрәгә әрни. Чынбарлыкның бөтенлегә бозылудан бәргәләнгән лирик герое болар арасында үзгә ялгыз хис итә.

Айрат Суфиянов әсәрләренә мөнәсәбәттә ара-тирә «авторның тәнкыйди уй-хисләре хәрәкәткә, ягъни алгартышка юл күрсәтү дәрәжәсенә күчә алмый, лирик геройда укучы күргә теләгән көч-күәт сизелми, күңел төшенкелегә дә еш яңгырый» дигән фикерләр ишетеләп ала. Алар өлешчә хаклыдыр да. Әмма әлегә рухи халәтнең илдәгә шартлар белән бәйлә икәнлегә, бүгенгегә сәяси кайтавазы икәнлегә аңлашылып тора бит. Укучы буларак, минем үземә шунысы әһәмиятле: аның хисләрендә ясалмалылык, халык язмышын кайгырткан булып кылану, үзгә «кәттә» шагыйрь итеп танытырга теләү юк. Уй-тойгылар ихластан түгелә. Лирик геройның аһ-зарлары, әрнү-бәргәләнүләре – алар намуслы һәм вәжданлы йөрәкнең сулкылдавы. Айрат Суфиянов – реалист шагыйрь. Шул ук вакытта ул үзгә күргә теләгән идеалга да омтыла. Әмма чынбарлык үтә кырыс. Идеал һәм чынбарлык бәрелешеннән үтә оптимистларның да романтик хисләре вакыт-вакыт юкка чыга. Минем уйлавымча, хәтта шагыйрьнең хис-тойгылары, алар идеалга омтылыш кына булып яңгыраган очракта да, бик зур әхлакый иҗтимагый кыйммәт булып торалар. Намуслы,

вөжданлы кешеләр, гәрчә бүгенге көндә азчылыкны тәшкил итсәләр дә, үзләренең ялгыз булмавын тоялар. Халыкның милләт буларак яшәеше, жәмгыятьнең эхлакый сафлыгы, гаделлеге өчен сүз куәте белән көрәшүче шагыйрь ижатыннан юаныч алалар.

Алда искәртелгәнчә, Айрат Суфиянов лирикасында гражданлык һәм сәяси мотивлар зур урын алып тора.

«Жавап көтеп» шигыре – шул рухтагы күпсанлы әсәрләренең берсе. Автор без яшәгән заманның ижтимагый-психологик сурәтен тасвирлый. Шигырьнең һәр тизмәсендә заман чынбарлыгына бәя биргән, тирән фикерләргә, мәгънәләргә сыйдырган үткен метафоралар урын алган. Сөйләм тизлегә, темпоритм югары. Автор әсәрне строфаларга аерып торуны да кирәк дип тапмый сыман. Ярсу хисләрен, уй-тойгыларын бер-бер артлы тезә генә. Тирә-юнебездә «буынсызлык чире йокканнар», «бөркәнчекле монафикълар», үзләре «кылкыйрыкчылар», «эчтән шашып, тышка ташмый гына, уңай мохит көтеп ятканнар», «койрык болгый-болгый яраша» белгән аумакайлар артканнан-арта бара. Заманның хаосын тойдыру антитеза алымы белән көчәйтелә:

Асты-өскә килгән замананың
Түбәнлегә бүген биектә.

Кайберәүләр дәүләт башлыгына «каты кул» кирәк, диләр. Ил тарихында булган хәлләрдән мәгълүматлы автор катгый фикерен яңгырата: мондый каты кул ул – тиран. Ил белән тиран идарә итә икән, иң беренче чиратта баш имәгәннәр, гөнаһсызлар терәп атыла. Тәхет тирәсен барыбер шул ук аумакайлар, ялагайлар чорнап ала. Дәрәс, заман узгач, бу тиранның гамәлләре тәнкыйтьләнгән башлый. Әмма «Дәрәслек ыштаным кигәнчә, ялган ярты дөньяны урап кайта» дигән гыйбарә бар. Зирәк укучы авторның нәкъ менә шушы фикергә этәрүен чамалый ала. Бу әсәр белән автор дистә еллар дәвамында халык дошманы исемлегендә йөргән, күпләргә терәп атылган, еллар үткәч акланган М. Солтангалиев, Г. Ибраһимов, Г. Алпаров, Ш. Усманов, Г. Рәхимов, Г. Гобәйдуллин, Х. Туфан кебек милләтнең асыл затларының һәм гомумән миллионнарча корбаннарның язмышларын искә төшерә.

Автор риторик сорау белән мәрәжәгать итә:
Табигый юл үсешеннән кеше
Йөз чөөрә икән никләргә?
Сорау юллап, дөньялыкка багам,
Жавап көтеп карыйм күкләргә...

(Ахыргы юл Айрат Суфияновның үзенчәлекле фәлсәфәсенә игътибар сорый. Бу хакта сүз соңрак кузгатылып).

«Заман-көзгә» әсәрендә дә заманның сурәте урын алган. Автор аны риторик сорау алымы белән башлый да аннан «вакыт холкы» тасвирына күчә. Әлегә холкыга бәя афористик символик яңгырашта бирелә:

Кем аңлаган серле вакыт холкын,
Элек гөл булганны көл итә.
Көл булганны, олы бәһа биреп,
Чыгы тамып торган гөл итә.
Орлыкларын барлап, кибәгеннән
Аерып, ул жилдә жилгәрә.

Лирик геройга вакытның менә шундый гаделлеге кирәк. Ләкин, ни кызганыч, вакыт ашыкмый. Заман үз эшен эшли тора. Адәм баласы бинахакка хөкем ителә. Ләкин аның бәхетсезлегендә һич тә заман гаепле түгел. «Адәми зат боза чынбарлыкны». Бу фикер

градация алымы белән яңгырый: «тыелганга кулны суза-суза» жирдә гөнаһ кылганыннан, гамәленнән шулай «төссезләнә, хиссезләнә заман, салкынлана, көйсезләнә заман».

«Чәчәк чәчәккә тиңләнер» лирик парчасында да хиснең сәбәбе – бүгенге яшәештә гаделлек юклыкка эрнү. Бу әсәр нибары дүрт юллы ике строфадан тора. Аның беренчесендә – хис сәбәбе, икенчесендә юану яңгыраш алган. Күләме ягыннан бик жыйнак булса да, фикер янәшәлек һәм метафора алымнары белән катгый өздәреп әйтәләр:

Һәркемгә дә үз бәһасен
Бирәчәк әле күкләр.
Чәчәк чәчәккә тиңләшер,
Йолкып ташланыр чүпләр.

«Кем аера?» әсәренең эчтәлеген киләчәк өчен борчылу хисе тәшкил итә. Әлеге хиснең сәбәбе – кешенең көннән-көн ныграк колга әверелә баруы. Әсәренң башына автор эпиграф куя. Кешеләштерелгән күке образы әхлакий-сәяси эчтәлеккә әсәргә фәлсәфи аһәң өсти:

«Дөнья гомере озынмы?»
«Өч көн», – дип тынды күке.

Төп текст ике өлешкә бүленгән. Беренче өлештә автор кешенең ни өчен кол хәлгә төшкәнлегә хакында уйлана. Шагыйрь фикеренчә, кара көчләрнең кешене колга төшерүендә һәм аны кол итеп файдалануында, изүендә төп корал – ул мәкерле ялган. Кешенең анын томалап, явыз көчләр аны жинаятькә тарталар. Әлеге фикерләр «акылың ауланылса» дигән казык сүз белән гомумиләштерелә:

Кемдер синең куллар белән
Әгәр жинаять кылса,
Каршылыксыз, кол булырсың,
Кагылырсың, сугылырсың
Акылың ауланылса...

Явызлык идарә иткән шартларда «акылың ауланмасын» өчен таяныч, кыйбла, маяк кирәк. Кешенең кыйбласын дөресләп, вәждан-намус сагында торучы көч – ул иман. Соңгы юлларда антитеза алымы кулланылган. Автор монда төсләр каршылыгына нигезләнгән метафорик сурәтләр белән эш итә. Ак кар – сафлык, кара күлгә – ялган символы:

Ак кардагы күлгәмне
Куалыйм... яланаяк...

«Чор һәм без» әсәрендә лирик геройның күңел кылы «хәвеф гимнын, кайгы көен уйный». Кеше гомереңең очсызлануында, бер-берсенә карата ерткычлыгында бәндә үзе гаепле, чор түгел:

Без саташсак, чор саташа.
Без ут ачсак, чор ут ача.
Ялганласак, ул ялганлай.
Яманласак, ул яманлай.

Бәндә – табигатькә мәнәсәбәттә аеруча үтә ерткыч, жиңерүче корткыч. Ул, табигать гармониясен бозып, тереклекне, матурлыкны юкка чыгара. Авторның жан авазы, фикерләренең катгыйлыгы синтаксик корылышта, һәр тезмәдә сизгеле үлчәм белән өзек-өзек итеп яңгыратуда, янәшәлек алымы белән бирелгән метафорик сурәтләрдә сизелә: «Канатлары хәлсезләнсә, очып барган күбәләкнең, / Тын алышы авырлаша, / Кайдадыр саф күзәнәкнең; «Кызыл шәүлә чык күзендә. / Ыңгырашып күк йөзәндә / Канга батып кояш чыкты...»

Соңгы строфада «төнбоек» сурәте әсәрнең эстетик тәэсирен тагын да көчәйтә:

Без боектык, көн боекты.
Хәтерләтмик таңсыз калган,
Яшыкә чәчәп сулыш алган
Ачылмаган төнбоекны.

Шагыйрь даими рәвештә тагын бер зур хәсрәтен яңгыратып тора. Ул да булса – авылларның бер-бер артлы юкка чыгуы. Әлеге проблема бик күп әсәрләрдә урын алган. Бу хәсрәт тә гражданлык һәм сәяси мотивлар белән өртелгән. Шул ук вакытта алар күңел лирикасының күркәм үрнәкләре булып тора.

«Яшәргә ничекләр?» шигыре тирән сагыш хисе белән сугарылган. Бу әсәрдә бөтә барган авыл сурәте гәүдәләнеш алган. «Гөр килеп яшәгән болынлы», «болында колынлы» авыллар өстеннән «гасыр давылы узган», «Вакыт агышы туктаган, урамнар кешесез шомланып тын калган», «хужасыз йортларда йозаклы ишекләр», авыл кешеләре «төп йортка жыелганнар». «Тотрыксыз ил-көндә үлем дә яшәрә»: зиратларда, картлар кебек үк, яшьләр дә күп ята.

Лирик герой бу хәлләрдә үзен дә гаепле саный:

Бәхетемнең тамырларын өзеп
Киткәнәмә соңрак төшендем.

Ул үз-үзенә ачынып сорау бирә: «Мин гомер буена үкенү колымы?» «Гомер буена» казык сүзе лирик геройның кичерешләренә хас булган даими сызлануны ассызыклай.

«Офыклар артында авылның иң соңгы колыны» сурәте әсәрнең башында бирелеп, ахырында кабатлана. Бу сурәт беренчесендә номиналь эчтәлекке сыман булса, икенчесендә, символик метафорик яңгыраш алып, фокуска әверелә.

«Сагындым» – шагыйрьнең күңел лирикасын тәшкил иткән күркәм парчаларының берсе. Әсәрдә күңел лирикасына хас шәхси мәгълүматлар (әткәсенәң үлеме, газиз әнкәсенәң озак чирләп ятып, вафат булуы, абыйсының, энесенәң жир йөзеннән иртә китүе) урын алган. Лирик геройның туган жиргә чиксез мэхәббәтен, аның дәрәжәсен билгеләгән үзенчәлекле сурәتلәр күзәнәкләргә үтеп керә, күңелдәге иң нечкә кылларны тибрәтә. Метафораларга, һәр сүзгә мәгънә тыгызлыгы хас.

Сагындырды; жәй энәсе теккән
Күлмәгем дә вакыт урлаган.
Урлаган да мине һич төкәнмәс
Югалтулар белән «зурлаган».

*

*

*

«Бер йотым су», «Хат» әсәрләре күңел лирикасы жанрында иҗат ителгән.

Аларда да лирик геройның шәхси тормышы, язмышы белән бәйле хис-кичерешләре урын алган. «Хат» әсәренә сюжет элементы кертелгән. Лирик герой утыз биш ел элек әнисе язган хатны таба. Шушы хәл хиснең үкенечтән торган эчтәлегенә сәбәп була. Хис дәрәжәсе экспрессив сүzlәр ярдәмендә көчәйтелә бара: Тынга ялкын капты / Яңакларым буйлап кайнар яшем акты / Йөрәк дөп-дөп какты. Алты үлчәмле вәзен, хисләрне өзек-өзек итеп яңгыратып, йөрәге үксеп елаган лирик геройны күз алдына бастыра. «Бүген җавап язсам, / Кем тапшырыр аны?» Үкенеч тәүбәгә ашыктыра. Лирик герой бары шуның белән юана.

«Бер йотым су» – югары лирика өлгесе булып саналырға хаклы эсәр. Лирик герой хыялында туган ягына, туганнары янына кайта. Хыял көче аның күңелендә балкыш уйнатып ала:

Хис-тойгылар өчен туган якта
Жим табыла, им-том табыла.

Шагыйрь жанына үткәндәге иң бәхетле ямьле көннәр ургып керә: тургай моңы сеңгән тургай, шул тургайда яңгыраган балачакның шат авазы, былбыл булып, өзеп сайрый-сайрый тәрәздән кергән бакча, тере этисе, кочаклап каршы алган әнисе, туып үскән йорт, өстәл өстендә шат очкыннар чыгарып утырган кайнар самовар, ишегалды, анда ханбикәләр кебек жырлап йөргән унбиш тавык... Әлеге үтә гади сурәتلәр авыл табигатендә үскән һәр укучыга якын, кадерле, изге. Һәр сүз төгәл зәвык, акыл белән сайланган. Авыл – шагыйрь күңеле өчен мәңге бетми торган рухи көч, илһам чыганагы. Ул шуннан йотымлап илһам суы эчә:

Әйтерсең лә, бик сусаган чакта
Бер йотым су эчтем йотлыгып.
Кысыр куанычым – сакау күке
«Күк-к-к, күк-к-к» килеп торды тотлыгып.

Сакау күке образы эсәрнең драматик аһәңен тирәнәйтә. Чөнки лирик геройның бәхетле халәте бары хыялда гына.

*

*

*

Айрат Суфиянов шигъриятендә пейзаж лирикасының да үтә матур өлгеләре бар. Әлеге эсәрләр нәфислекне тоярга, күрергә өндиләр. «Язны котлап» эсәрендә табигатькә гаять игътибарлы лирик герой образы гәүдәләнеш алган. Лирик герой тереклекнең һәр күзәнәген тоя. Шигърь тукумасында урын алган сынландырулар жылы, ягымлы хисләр белән өрәтелгән: «Яшен күзле жыллар шаяра», «Саф татарча безли бал кортлары». Искиткеч «нечкә дөнья», чәчкә, үләннәр, аларның гармониясе, табигатьнең шушы матурлыкта кабат тууы лирик геройга көч бирә.

«Киек казлар» шигърендә табигать сурәте – кеше жанының хәрәкәте. Шагыйрьнең халәтенә тәңгәл күренешләрне үтә зәвык белән сурәтлөгән бу эсәре жырлап тора.

Кайсы хисне генә жырламасын, һәр шагыйрь аны фәлсәфә белән сугара. Ул монда үзенә кадәрге рухи байлык белән эш итә, үз ихтияжларында файдалана, үзгәртә. Бу – ижат дөньясына (һәм гомумән яшәешкә) хас күренеш. Чөнки һәр жирдә, һәр чорда кешелекнең үсеш тарихы бер: адәм баласы туа, эшли, яши, көрәшә явызлыкка тап була, гашыйк була, ялгызлык, хыянәт ачысын кичерә һ.б. Айрат Суфиянов ижаты бу гомумилектән чыгарма түгел. Анда Тукай да, Дәрдемәнд тә тоемлана. Әдипнең табышы – әлеге яшәештәге күренеш-хисләрнең яңа мәгънә төсмерләрен табу, аны үзенчәлекле алымнар белән гәүдәләндерү, традицион мотивларын яңа шартларда дәвам итү. Шагыйрь ижатының фәлсәфи бер хасияте – күңеленә Коръән Кәрим нурларына омтылуы. Эсәрләрендә күп кенә сурәتلәр, фикерләр изге китап белән бәйләнешле. Кеше – бу жирнең кунагы гына; аның жаны абсолют вакыттан аерылган хакыйкатынең бер кисәге. Адәм туфрактан яралган һәм туфрак булачак. Үз асылы белән кабат кушылачак.

Шагыйрь яшәешнең мәңгелек кыйммәтләре хакында тирән фикер йөртә, аның мәгънәсе турында уйлана. Төшенкелеккә бирелгән халәтендә язмыш мотивын алга чыгара.

«Кайтыр» эсәрендә шагыйрь адәм балаларының үлем алдында табигый тигезлегә идеясен үткәрә. Үлем – барысын да тигезли торган кодрәт:

Кызганудан мәхрүм үлем
Һәркемне дә куя батырып.
Дөнья кендегедәй йөргәнне дә
Индерәләр жиргә яткырып...

Хикмәт башкалардан өстә торуда, данда, дәрәжәдә түгел, кешенең үзеннән соң ни калдыруында.

«Гөл калырмы бездән, тузгып көлме?» – автор афористик яңгырашлы шундый риторик сорау бирә. Гаделсезлек хөкем сөргән дөньяда, еллар үтсә дә, дәрәжәсе, байлыгы кимеми торган бер көч бар. Ул – шигърият.

Өвәле сүз булган... Шагыйрь генә
Гаделлекнең йөрәк хәтеренә
Үткәннәрдән кайтыр яктырып.

«Соңгы чик» шигыре дә фәлсәфи пафоста ижат ителгән. Кешелек билгесезлек алдында чарасыз. Чөнки ул мең йозаклы. Хиснең сәбәбе – кешелекнең, дәрәс юлдан бармыйча, һәлакәт чигенә килеп житкәнән тою. Кешелеккә зур афәт яный. Ул инде бик якин. Аллаһы Тәгаләнең кодрәте киң. Күкләрдән чик билгеләнгән. Әмма адәм баласы золым чиген узган. Автор шул хакта искәртә

Жәя сынар,
Кереш өзелерме?
Син тилмерткән дөнья
ук элдерткән
Жәя керешедәй тартылган.

Төп фикерне янәшәлек алымы ачыклай. Кешелек алдында үзен җаваплы тойган шагыйрь йөрәге дә шулай билгесезлек алдында соңгы чигенәчә киерелгән:

Жәя тартылырмы?
Атылырмы угы, кем белгән –
Сорауларым кылы, җавап көтеп,
Соңгы чигенәчә киерелгән.

«Сулар төпкә китә» әсәре шигъри симфония кебек язылган. Ул өч өлештән тора. Һәр өлештә «Сабырлыкның төбе – сары алтын» әйтеме төрле вариантларда рефрен итеп кабатлана. Ул хис хәрәкәтен күрсәтә. Беренче өлештә ул «Сабырлыкның төбе алтын дидем» рәвешендә бирелгән. «Каеннарның майлы канлы төтен сеңгән күлмәге», «замананың майлы кара төтен сеңгән күлмәге» лирик геройны бер ялкынга, бер салкынга сала. «Җаннарны соң ничек коткарырга?» Чарасызлыктан шундый риторик сорау яңгырый. Икенче өлештә заман фәжигәсе сурәтләре тагын да тулыландырыла. Түбәндәге юлларда шагыйрьнең иң зур явызлыкка – Җир йөзәндә барган туктаусыз орышларга нәфрәте чагыла:

Мөмкинме соң, мәңгә жиргә янап,
Жирдә яшәү кылыч уйнатып?

Өченче өлештә кешегә инде җавап, үч галәмәтләре искәртелә: «нәфрәтләнеп вулкан ата таулар», «ташлар оча комдай вакланып», «сулар төпкә китә, жир ярыла»... Әлегә янәшәле кабатлаулар белән табигатьнең күренеп торган үчә күрсәтелә. Ләкин ул үчнә сәбәпсез алмый. Кешелекнең явызлыгынан табигать шулай соңгы чиккә килеп житкән. Ул инде соңгы сулышын ала сыман. Автор халык әйтемен тагын кабатлай: «Сабыр төбе – сары алтын» дидем. / Нишләп соң ул өстә ялтырый?» Әсәрнең буеннан-буена кулланылган сынландырулар, көчәйтелгән кабатлаулар, экспрессив сүзләр («гомеремнең көзләренә

кердем», «язмышымдыр, рэхэт күрмәдем», «ачыныплар, тилмерепләр ээлим») лирик геройның тирән хәсрәтен күрсәтәләр.

*

*

*

Айрат Суфиянов ижатына гомумиләштереп күз салсак, барча тематик-проблематик фикирләрне стиль итеп берләштергән бер үзәк мотив буйдан-буйга бара. Ул да булса, ижат кешесе буларак, авторның үз образы, аның каләменәң вазифасын, максат-ниятен күрсәтергә омтылышы. Шигърият – Аллаһы бүлгә. Ләкин шагыйрь дөньяга очраклы гына килми. Аның Аллаһы Тәгаләдән йөкләнгән бурычы бар. Айрат Суфиянов та, шагыйрь буларак, бары ижатта гына табигатенә туры килешле яшәешен таба.

«Серле абага» әсәрендә нәкъ менә ижат дөньясы үзәк тема итеп ниятләнган. «Чәчәк аткан серле абага» метафорасы төп фикирне асылташ кебек балкыта. Бу сурәттә шагыйрь образы, аның ижаты жанландырылган. Шагыйрьнең «чәнечкеле чынлык төргәген» сүткән, «кош илһамын йөрткән» йөрәге, дөрли-дөрли янган уй учагы, юкка чыкмас өчен карышып, «яшим» дигән тойгысы чиксез иркенлектә:

Үләннәрнең тамырына төшә,
Наратларны коча жил булып,
Абагалар белән исәнләшә,
Дәшә төнгә ханлы ил булып...
Чорлар аша киләчәккә күчә,
Үткәннәргә карый борылып.

Аның кеше буларак горурлык хисләрен беркем дә йөгәнли алмый:

Чәчәк аткан абагамның төсә,
Атласам да кылыч йөзеннән,
Таңга тамар күңелем күзеннән.

«Гажиз калып» шигырендә дә ижат иреге үзәк мотив булып яңгырый. Шагыйрь богауланган жан белән яши алмый:

Чарасызлык киртәләрен ватып,
Шигырь туу серриятен татып,
Йөрәк ярсый, йөрәк ашкына.
Берләшә дә гади сүз тамчылар,
Өверелә олы ташкынга.

Тирән психология һәм беркадәр публицистик риторика аһәңе катнаш бу әсәрдә тезмә саен диярлек сызланып сорау бирелә:

Чарасызлыгымны аңлый-аңлай,
Чал башымны ташка ораммы?
Саф чишмәдә бит-күземне юып,
Вөждан булып, жиргә кабат туып,
Үзгә, яңа тормыш кораммы?

«Уңыш» шигыре аһәңе белән Тукайның «Көчләремне мин кара көннәргә саклай алмадым» юлларына аваздаш. Дөньяның гаделсезлегеннән эрнү хисе «Жирдә яшәп зур уңышка ирештем» тезмәсен кабатлау белән көчәйтелә:

Жирдә яшәп, зур уңышка ирештем,

Үзәрмәде фани дөнья... бирештем...
Хаклык, аклык кайтавазы шәүләсен
Эзли-эзли сүнәрмендер, күрәсең...
Көйгә салдым челтерәвен инешнән.

Бу дөнъяга вакытлыча тукталган,
Азмы-күпме гыйбрәт туплаган
Саташулы төш кенәмен,
имеш, мин...
Жирдә яшәп зур уңышка ирештем...

«Яна шагыйрь» әсәрендә автор шигъриятнең үлемсезлеген раслый. Заман хужалары синекдоха алымы белән сурәтләнә. Шагыйрь образы антитеза чарасы ярдәмендә аларга каршы куела:

Язмыш түбәнгә тартса да,
Каласы килә үрдә...
Тук елмаеп курайганнар,
Майга батып сукайганнар
Утырсалар да түрдә,
Бакыйлык сулышы иңгән
Шагыйрь үлемсез гүрдә!

«Гомер учагы» – шагыйрь ижатында әдәби яктан камил һәм үткен фикерле әсәрләрнең берсе. Лирик геройның күңеле борчулы, сагышлы. Кинәт сихри балкыш ачылып китә: ул табигатьнең яме, матурлыгы – каеннарның яшел кочагы, кәккүк тавышы, хыялында саф татарча дәшкән урман кызы – шагыйрь күңеленең учагын дөрләтеп җибәрә. Аның борчулы хисләре, сагышы гомум тормышның мәңге тынмас шатлыгына күчә:

Үрли-үрли аяз күкләргә
Дөрли гомеремнең учагы.

«Җиңелмәс» лирик парчасында шагыйрьгә куелган таләпләр темасы үзәктә тора. Шагыйрьлек ул – күкләр биргән бөөк вазифа. Яну-көю, гаделлек, хаклык, матурлык өчен көрәш-тартыш, теләсә нинди шартларда да вөжданыңа, намусыңа тугрылык – шагыйрьлекнең асыл сыйфатлары. Матур ялган белән укучы күңелен алдау – рухи җинаять. Ачы булса да, ижатта хакыйкать авазын яңгыратырга кирәк.

Үз халкына тугры калса,
таяныч та таба алса,
давылларга юлыкса да,
Каршы торыр, чигенмәс.

Айрат Суфиянов – татар әдәбияты мәйданына үзе яшәгән чор өчен кирәкле булып килгән лирик шагыйрь. Аның фикри офыклары киң, хыял канатлары колачлы, зәвыклы әсәрләре бүгенге авыр, ыгы-зыгылы вазгыятьтә күңеленә ямь таба алмаганнарга юлдаш булып тора. Алар көннән-көн катлаулана, табигый яшәү хокуклары чикләнә барган шартларда намуслы, вөжданлы затларның жан авазы булып яңгырый һәм милләтнең йөз аклыгы булып тора.

Лилия ХӨСНЕТДИНОВА-ГАЛИТЗУЛЛИНА